

हर हर शङ्कर

ॐ

जय जय शङ्कर



श्री-वेदव्यासाय नमः

श्रीमद्-आद्य-शङ्कर-भगवत्पाद-परम्परागत-मूलाम्नाय-
सर्वज्ञ-पीठम्
श्री-काञ्ची-कामकोटि-पीठम्
जगद्गुरु-श्री-शङ्कराचार्य-स्वामि-श्रीमठ-संस्थानम्

॥ श्री-व्यास-पूर्णिमा-लघु-पूजा-पद्धतिः ॥

५१२८ पराभवः / शङ्कर-संवत्सरः २५३५
आषाढ-पूर्णिमा (२९.०७.२०२६)

Vyāsa Mahimā

In the month of Āṣāḍha on the purnami (Full Moon) day falls Vyāsa Puja, which the pīṭhādhīpatīs and other sannyāsis observe devotedly.

All three traditions, (viz. the Advaita, the Viśiṣṭādvaita and Dvaita) worship Bhagavān Vyāsa on this holy day. Bhagavān Vyāsa compiled the massive Vedas into four parts: Ṛk, Yajur, Sāma & Atharva. As the preceptor, he illumined his disciples, Paila, Vaiśampāyana, Jaimini and Sumantu, with each of these Vedas, respectively. From these first disciples down to our Āchāryas, the Guru-śiṣya adhyayana parampara has continued uninterrupted.

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

He is, therefore, acclaimed as Veda Vyāsa. He is also known by another name, Kṛṣṇadvaipāyana. In the Ādi parvā of our great epic Mahābhārata the order in which his name is derived is explained:

यो व्यस्य वेदांश्चतुरः तपसा भगवान् ऋषिः।
लोके व्यासत्वमापेदे काष्ण्यात् कृष्णत्वमेव च ॥ ॥

Apart from compiling the Vedas, Vyāsa also authored the monumental itihāsa, Mahābhārata, which is acclaimed as the fifth Veda. And, the eighteen purāṇas too came from him! For all the sanātana adherents, the ultimate pramāṇa is the Brahmasūtram and the devotion-drenched Śrīmad Bhāgavatam – these two great works also owe their authorship to Bhagavān Vyāsa.

Purāṇas say that for each & every yuga, there is a Vyāsa taking birth as an Ādhikārika Puruṣa, who is invested with the power and duty of collating the Vedas and related texts in a way appropriate to the people in that Yuga. In Dvāpara Yuga, Vyāsa's name was Apāntaratamas and He took the form of Kṛṣṇadvaipāyana: “यावदधिकारम् अवस्थितिः आधिकारिकाणाम्” – so says Bhagavatpāda Ādi Śaṅkara in his commentary on Bādarāyaṇa Sūtra.

Some recent researchers hold the view that Bādarāyaṇa is different from Vyāsa, which is not correct, and this goes against the traditional view. Vyāsa has also the name of Pārāśarya – son of Maharṣi Parāśara. Veda declares this as: स होवाच व्यासः पाराशर्यः Brahma Sūtram, also known as Bhikṣu Sūtram was also authored by Vyāsa – so records Maharṣi Pāṇini: “पाराशर्यशिलालिभ्यां भिक्षुनटसूत्रयोः” Therefore, all these names: Pārāśarya, Bādarāyaṇa, Vedavyāsa, Kṛṣṇadvaipāyana, Satyavatisuta describe one and the same person.

Even the reputation of Bhārata as a nation is intertwined with Vyāsa's

वेद-धर्म-शास्त्र-परिपालन-सभा

name. In the guru tradition of Vedānta upadeśa, Vyāsa occupies an important position. In our Advaita tradition too, with Bhagavān Nārāyaṇa and up to our Āchāryas, Vyāsa & his son, Śuka are placed in the middle.

Now in the month of Āṣāḍha, the rainy season begins, with countless small creatures moving here and there. All sannyāsis in our country, therefore traditionally stay put at a place in order not to cause any harm to any living being, and observe the vow of chāturmāsya. At the beginning of that, on Āṣāḍha Pūrṇimā, they do puja unto Vyāsa. Thus Āṣāḍha Pūrṇimā is also known as Vyāsa Pūrṇimā.

But not only to sannyasis, Bhagavan Vyāsa has done immense contribution to the entire Bharata Desha, nay the world. Thus it is the bounden duty of all of us to offer our worship to him in an appropriate manner.

On the day of Vyāsa Pūrṇimā, one should do āvāhana in an image of Vyāsa, or a book of the Veda that Vyāsāchārya classified, or a book of a purāṇa that He wrote or Bhagavad Gīta he compiled, or by kalaśasthāpana and then perform puja unto Him. This puja should happen in every home and all men and women should participate. If this is done, the world will prosper, there will be rains at the appropriate time, good progeny will ensue and diseases will subside.

Not only that, since Vyāsa Pūrṇimā is considered as Guru Pūrṇimā in general, we should remember all Acharyas in our Guru Parampara. There are stotras for that also. Therefore, this simple puja paddhati is being published.

(The article and namavali were compiled from the issue published 60 years back, last Śārvari year 1960 Kataka (Aadi) month issue, in the Śrīmaṭham publication Kāmākoṭi Pradīpam, and Brahmaśrī Śrīvatsa Somadeva

वेद-धर्म-शास्त्र-परिपालन-सभा

Śarmā's Vaidika Dharma Samvardhanī, 1953 Nandana year, Makara (Thai) month issue.)

॥ पूजा-पद्धतिः ॥

(आचम्य)

[विघ्नेश्वरपूजां कृत्वा।]

शुक्लाम्बरधरं विष्णुं शशिवर्णं चतुर्भुजम्।

प्रसन्नवदनं ध्यायेत् सर्वविघ्नोपशान्तये॥

प्राणान् आयम्य। ॐ भूः + भूर्भुवः सुवरोम्।

(अप उपस्पृश्य, पुष्पाक्षतान् गृहीत्वा)

ममोपात्तसमस्तदुरितक्षयद्वारा श्रीपरमेश्वरप्रीत्यर्थं शुभे शोभने मुहूर्ते अद्य ब्रह्मणः द्वितीयपरार्धे श्वेतवराहकल्पे वैवस्वतमन्वन्तरे अष्टाविंशतितमे कलियुगे प्रथमे पादे जम्बूद्वीपे भारतवर्षे भरतखण्डे मेरोः दक्षिणे पार्श्वे अस्मिन् वर्तमाने व्यावहारिकाणां प्रभवादीनां षष्ठ्याः संवत्सराणां मध्ये पराभव-नाम-संवत्सरे दक्षिणायने ग्रीष्म-ऋतौ कटक-आषाढ-मासे शुक्ल-पक्षे पौर्णमास्यां शुभतिथौ सौम्यवासरयुक्तायाम् उत्तराषाढा-नक्षत्र (१५:३५)युक्तायां प्रीति-योगयुक्तायां भद्रा-करण (०७:१५; बव-करण)युक्तायाम् एवं-गुण-विशेषण-विशिष्टायाम् अस्यां पौर्णमास्यां शुभतिथौ श्रीपरमेश्वरप्रीत्यर्थम्

- उत्तराषाढा-नक्षत्रे धनूराशौ आविर्भूतानां श्रीमत्-शङ्कर-विजयेन्द्र-सरस्वती-श्रीपादानां, शतभिषङ्-नक्षत्रे कुम्भ-राशौ आविर्भूतानां श्रीमत्-सत्य-चन्द्रशेखरेन्द्र-सरस्वती-श्रीपादानाम् अस्माकं जगद्गुरुणां दीर्घ-आयुः-आरोग्य-सिद्ध्यर्थं,
- तैः सङ्कल्पितानां सर्वेषां लोक-क्षेमार्थ-कार्याणां वेद-शास्त्रादि-सम्प्रदाय-पोषण-कार्याणां विविध-क्षेत्र-यात्रायाश्च अविघ्नतया सम्पूत्यर्थं
- कामकोटि-गुरु-परम्परायां कामकोटि-भक्त-जनानाम् अचञ्चल-भावशुद्ध-दृढतर-भक्ति-सिद्ध्यर्थं, परस्पर-ऐकमत्य-सिद्ध्यर्थं

वेद-धर्म-शास्त्र-परिपालन-सभा

- भारतीयानां महाजनानां विघ्न-निवृत्ति-पूर्वक-सत्कार्य-प्रवृत्ति-द्वारा ऐहिक-आमुष्मिक-अभ्युदय-प्राप्त्यर्थम्, असत्कार्येभ्यः निवृत्त्यर्थं
- भारतीयानां सन्ततेः सनातन-सम्प्रदाये श्रद्धा-भक्त्योः अभिवृद्ध्यर्थं
- सर्वेषां द्विपदां चतुष्पदाम् अन्येषां च प्राणि-वर्गाणाम् आरोग्य-युक्त-सुख-जीवन-अवाप्त्यर्थम्
- अस्माकं सह-कुटुम्बानां धर्म-अर्थ-काम-मोक्ष-रूप-चतुर्विध-पुरुषार्थ-सिद्ध्यर्थं विवेक-वैराग्य-सिद्ध्यर्थं

श्री-व्यासाचार्य-प्रीत्यर्थं व्यास-पूर्णिमा-महोत्सवे यथाशक्ति-ध्यान-आवाहनादि-षोडशोपचारैः श्री-व्यासाचार्य-पूजां करिष्ये। तदङ्गं कलशपूजां च करिष्ये। [कलशपूजां कृत्वा।]

॥ ध्यानम् ॥

अभ्र-श्यामः पिङ्ग-जटा-बद्ध-कलापः
 प्रांशुर्दण्डी कृष्णमृग-त्वक्-परिधानः।
 सर्वान् लोकान् पावयमानः कवि-मुख्यः
 पाराशर्यः पर्व-सुरूपं विवृणोतु॥ १ ॥

व्यासं वसिष्ठ-नप्तारं शक्तेः पौत्रमकल्मषम्।
 पराशरात्मजं वन्दे शुक-तातं तपोनिधिम्॥ २ ॥

कृष्ण-द्वैपायनं व्यासं सर्व-भूत-हिते रतम्।
 वेदाब्ज-भास्करं वन्दे शमादि-निलयं मुनिम्॥ ३ ॥

विश्वरूपं च विश्वेशं विश्व-सत्ता-प्रदं शिवम्।
 वेदयोनिमहं वन्दे व्यासं वेदार्थ-सिद्धिदम्॥ ४ ॥

अस्मिन् चित्रपटे/पुस्तके/कलशे श्री-व्यासाचार्यान् ध्यायामि। श्री-व्यासाचार्यान् आवाहयामि।

श्री-व्यासाचार्येभ्यो नमः, आसनं समर्पयामि।

श्री-व्यासाचार्येभ्यो नमः, स्वागतं व्याहरामि। पूर्णकुम्भं समर्पयामि।

वेद-धर्म-शास्त्र-परिपालन-सभा

श्री-व्यासाचार्येभ्यो नमः, पाद्यं समर्पयामि।
 श्री-व्यासाचार्येभ्यो नमः, अर्घ्यं समर्पयामि।
 श्री-व्यासाचार्येभ्यो नमः, आचमनीयं समर्पयामि।
 श्री-व्यासाचार्येभ्यो नमः, मधुपर्कं समर्पयामि।
 श्री-व्यासाचार्येभ्यो नमः, स्नपयामि। स्नानानन्तरम् आचमनीयं समर्पयामि।
 श्री-व्यासाचार्येभ्यो नमः, वस्त्रं समर्पयामि।
 श्री-व्यासाचार्येभ्यो नमः, यज्ञोपवीतं समर्पयामि।
 श्री-व्यासाचार्येभ्यो नमः, दिव्यपरिमलगन्धान् धारयामि।
 गन्धस्योपरि हरिद्राकुङ्कुमं समर्पयामि।
 श्री-व्यासाचार्येभ्यो नमः, अक्षतान् समर्पयामि। पुष्पैः पूजयामि।

॥ श्रीव्यासाचार्याष्टोत्तरशतनामावलिः ॥

ॐ नारायणकुलोद्भूताय नमः
 ॐ नारायणपराय नमः
 ॐ वराय नमः
 ॐ नारायणावताराय नमः
 ॐ नारायणवशंवदाय नमः
 ॐ स्वयम्भूवंशसम्भूताय नमः
 ॐ वसिष्ठकुलदीपकाय नमः
 ॐ शक्तिपौत्राय नमः
 ॐ पापहन्त्रे नमः
 ॐ पराशरसुताय नमः
 ॐ अमलाय नमः
 ॐ द्वैपायनाय नमः
 ॐ मातृभक्ताय नमः
 ॐ शिष्टाय नमः
 ॐ सत्यवतीसुताय नमः

१०

ॐ स्वयमुद्भूतवेदाय नमः
 ॐ चतुर्वेदविभागकृते नमः
 ॐ महाभारतकर्त्रे नमः
 ॐ ब्रह्मसूत्रप्रजापतये नमः
 ॐ अष्टादशपुराणानां कर्त्रे नमः २०
 ॐ श्यामाय नमः
 ॐ प्रशिष्यकाय नमः
 ॐ शुकताताय नमः
 ॐ पिङ्गजटाय नमः
 ॐ प्रांशवे नमः
 ॐ दण्डिने नमः
 ॐ मृगाजिनाय नमः
 ॐ वश्यवाचे नमः
 ॐ ज्ञानदात्रे नमः
 ॐ शङ्करायुःप्रदाय नमः ३०

वेद-धर्म-शास्त्र-परिपालन-सभा

ॐ शुचये नमः
 ॐ मातृवाक्यकराय नमः
 ॐ धर्मिणे नमः
 ॐ कर्मिणे नमः
 ॐ तत्त्वार्थदर्शकाय नमः
 ॐ सञ्जयज्ञानदात्रे नमः
 ॐ प्रतिस्मृत्युपदेशकाय नमः
 ॐ सर्वधर्मोपदेष्ट्रे नमः
 ॐ मृतदर्शनपण्डिताय नमः
 ॐ विचक्षणाय नमः ४०
 ॐ प्रहृष्टात्मने नमः
 ॐ पर्वपूज्याय नमः
 ॐ प्रभवे नमः
 ॐ मुनये नमः
 ॐ वीराय नमः
 ॐ विश्रुतविज्ञानाय नमः
 ॐ प्राज्ञाय नमः
 ॐ अज्ञाननाशनाय नमः
 ॐ ब्राह्मकृते नमः
 ॐ पाद्मकृते नमः ५०
 ॐ धीराय नमः
 ॐ विष्णुकृते नमः
 ॐ शिवकृते नमः
 ॐ श्रीभागवतकर्त्रे नमः
 ॐ भविष्यरचनादराय नमः
 ॐ नारदाख्यस्य कर्त्रे नमः
 ॐ मार्कण्डेयकराय नमः
 ॐ अग्निकृते नमः
 ॐ ब्रह्मवैवर्तकर्त्रे नमः
 ॐ लिङ्गकृते नमः ६०

ॐ वराहकृते नमः
 ॐ स्कान्दकर्त्रे नमः
 ॐ वामनकृते नमः
 ॐ कूर्मकर्त्रे नमः
 ॐ मत्स्यकृते नमः
 ॐ गरुडाख्यस्य कर्त्रे नमः
 ॐ ब्रह्माण्डाख्यपुराणकृते नमः
 ॐ उपपुराणानां कर्त्रे नमः
 ॐ पुराणाय नमः
 ॐ पुरुषोत्तमाय नमः ७०
 ॐ काशिवासिने नमः
 ॐ ब्रह्मनिधये नमः
 ॐ गीतादात्रे नमः
 ॐ महामतये नमः
 ॐ सर्वज्ञाय नमः
 ॐ सर्वसिद्धये नमः
 ॐ सर्वशास्त्रप्रवर्तकाय नमः
 ॐ सर्वाश्रयाय नमः
 ॐ सर्वहिताय नमः
 ॐ सर्वस्मै नमः ८०
 ॐ सर्वगुणाश्रयाय नमः
 ॐ विशुद्धाय नमः
 ॐ शुद्धिकृते नमः
 ॐ दक्षाय नमः
 ॐ विष्णुभक्ताय नमः
 ॐ शिवार्चकाय नमः
 ॐ देवीभक्ताय नमः
 ॐ स्कन्दरुचये नमः
 ॐ गणेशादृते नमः
 ॐ योगविदे नमः ९०

वेद-धर्म-शास्त्र-परिपालन-सभा

ॐ पैलाचार्याय नमः
 ॐ ऋचः कर्त्रे नमः
 ॐ शाकल्याय नमः
 ॐ याजुषाय नमः
 ॐ जैमिन्याय नमः
 ॐ सामकर्त्रे नमः
 ॐ सुमन्त्वार्याय नमः
 ॐ अथर्वकृते नमः
 ॐ रोमहर्षणसूतार्याय नमः

ॐ लोकाचार्याय नमः १००
 ॐ महामुनये नमः
 ॐ व्यासकाशीरतये नमः
 ॐ विश्वपूज्याय नमः
 ॐ विश्वेशपूजकाय नमः
 ॐ शान्ताय नमः
 ॐ शान्ताकृतये नमः
 ॐ शान्तचित्ताय नमः
 ॐ शान्तिप्रदाय नमः १०८

श्री-व्यासाचार्येभ्यो नमः, नानाविधपरिमलपत्रपुष्पाणि समर्पयामि।
 श्री-व्यासाचार्येभ्यो नमः, धूपमाघ्रापयामि।
 श्री-व्यासाचार्येभ्यो नमः, दीपं दर्शयामि।
 श्री-व्यासाचार्येभ्यो नमः, अमृतं महानैवेद्यं पानीयं च निवेदयामि। निवेदनानन्तरम्
 आचमनीयं समर्पयामि।
 श्री-व्यासाचार्येभ्यो नमः, कर्पूरताम्बूलं समर्पयामि।
 श्री-व्यासाचार्येभ्यो नमः, मङ्गलनीराजनं दर्शयामि।
 श्री-व्यासाचार्येभ्यो नमः, प्रदक्षिणनमस्कारान् समर्पयामि।

श्री-व्यासाचार्येभ्यो नमः, प्रार्थनाः समर्पयामि।

जयति पराशरसूनुः
 सत्यवतीहृदयनन्दनो व्यासः।
 यस्यास्यकमलगलितं
 वाङ्मयममृतं जगत् पिबति॥

॥ व्यास-पूजा-चक्र-देवता-स्मरणम् ॥

कृष्णाय शुद्धचैतन्याय नमः
 वासुदेवाय नमः

सङ्कर्षणाय नमः
 प्रद्युम्नाय नमः
 अनिरुद्धाय नमः

वेद-धर्म-शास्त्र-परिपालन-सभा

ब्रह्मणे नमः
 सरस्वत्यै नमः
 सनकाय नमः
 सनन्दनाय नमः
 सनातनाय नमः
 सनत्कुमाराय नमः
 सनत्सुजाताय नमः
 नारदाय नमः
 वेदव्यासाय नमः
 शुकाय नमः
 पैलाय नमः
 वैशम्पायनाय नमः
 जैमिनये नमः
 सुमन्तवे नमः
 द्रविडाचार्येभ्यो नमः

गौडपादाचार्येभ्यो नमः
 गोविन्दभगवत्पादाचार्येभ्यो नमः
 शङ्कराचार्येभ्यो नमः
 पद्मपादाचार्येभ्यो नमः
 सुरेश्वराचार्येभ्यो नमः
 हस्तामलकाचार्येभ्यो नमः
 तोटकाचार्येभ्यो नमः
 संक्षेपकाचार्येभ्यो नमः
 विवरणाचार्येभ्यो नमः
 परात्परगुरुभ्यो नमः
 परमेष्ठिगुरुभ्यो नमः
 परमगुरुभ्यो नमः
 गुरुभ्यो नमः
 अन्येभ्यो ब्रह्मविद्यासम्प्रदायकर्तृभ्य
 आचार्येभ्यो नमः

निगमानपि योऽन्वशाच्चतुर्धा
 व्यधिताष्टादशधाऽपि यः पुराणम्।
 स च सात्यवतेय ईप्सितं मे
 सकलाम्नायशिरोगुरुर्विधत्ताम् ॥ १ ॥

शङ्करं शङ्कराचार्यं केशवं बादरायणम्।
 सूत्रभाष्यकृतौ वन्दे भगवन्तौ पुनः पुनः ॥ २ ॥

(अत्र जगद्गुरुपरम्परास्तवं पठेत)

जय जय शङ्कर हर हर शङ्कर
 जय जय शङ्कर हर हर शङ्कर।
 काञ्चीशङ्कर कामकोटिशङ्कर
 हर हर शङ्कर जय जय शङ्कर ॥


वेद-धर्म-शास्त्र-परिपालन-सभा

कायेन वाचा मनसेन्द्रियैर्वा
 बुद्ध्याऽऽत्मना वा प्रकृतेः स्वभावात्।
 करोमि यद्यत् सकलं परस्मै
 नारायणायेति समर्पयामि ॥
 अनेन पूजनेन श्री-व्यासाचार्याः प्रीयन्ताम्।

ॐ तत्सद्ब्रह्मार्पणमस्तु।



॥ व्यासाष्टकस्तोत्रम् ॥



You Tube <https://youtu.be/SuZE7LgBtdg>

नमो ज्ञानानलशिखापुञ्जपिङ्गजटाभृते।
 कृष्णायकृष्णमहसे कृष्णद्वैपायनाय ते ॥ १ ॥

नमस्तेजोमयश्मश्रुप्रभाशबलितत्त्विवे।
 वक्रवागीश्वरीपद्मरजसेवोदितश्रिये ॥ २ ॥

नमः सन्ध्यासमाधाननिष्पीतरवितेजसे।
 त्रैलोक्यतिमिरोच्छेददीपप्रतिमचक्षुषे ॥ ३ ॥

नमः सहस्रशाखाय धर्मोपवनशाखिने।
 सत्त्वप्रतिष्ठापुष्पाय निर्वाणफलशालिने ॥ ४ ॥

नमः कृष्णाजिनजुषे बोधनन्दनवासिने।
 व्याप्तायेवालिजालेन पुण्यसौरभलिप्सया ॥ ५ ॥

नमः शशिकलाकारब्रह्मसूत्रांशुशोभिने।
 श्रिताय हंसकान्त्येव सम्पर्कात् कमलौकसः ॥ ६ ॥

वेद-धर्म-शास्त्र-परिपालन-सभा

नमो विद्यानदीपूर्णशास्त्राब्धिसकलेन्दवे ।
पीयूषरससाराय कविव्यापारवेधसे ॥ ७ ॥

नमः सत्यनिवासाय स्वविकाशविलासिने ।
व्यासाय धाम्ने तपसां संसारायासहारिणे ॥ ८ ॥
॥ इति काश्मीरिकेण क्षेमेन्द्रकविना कृतायां भारतमञ्जर्याम् उपसंहारे पठितं
व्यासाष्टकं सम्पूर्णम् ॥



॥ श्रीकाञ्चीकामकोटिपीठजगद्गुरुपरम्परास्तवः ॥

(पञ्चषष्टितमैः पीठाधिपतिभिः श्रीमत्सुदर्शनमहादेवेन्द्रसरस्वतीश्रीचरणैः प्रणीतः)

[गुरवे सर्व-लोकानां भिषजे भव-रोगिणाम् ।
निधये सर्व-विद्यानां दक्षिणामूर्तये नमः ॥ *० ॥]

नारायणं पद्मभुवं वसिष्ठं शक्तिं च तत्-पुत्र-पराशरं च ।
व्यासं शुकं गौडपदं महान्तं गोविन्द-योगीन्द्र-मथा-स्य शिष्यम् ॥ १ ॥

श्री-शङ्करा-चार्य-मथा-स्य पद्म-पादं च हस्तामलकं च शिष्यम् ।
तं तोटकं वार्तिक-कार-मन्यान् अस्मद्-गुरून् सन्तत-मानतोऽस्मि ॥ २ ॥

सदाशिव-समारम्भां शङ्करा-चार्य-मध्यमाम् ।
अस्म-दाचार्य-पर्यन्तां वन्दे गुरु-परम्पराम् ॥ ३ ॥

(१) सर्व-तन्त्र-स्वतन्त्राय सदाऽऽत्मा-द्वैत-वेदिने ।
श्रीमते शङ्करा-र्याय वेदान्त-गुरवे नमः ॥ ४ ॥

(*) अविप्लुत-ब्रह्मचर्यान् अन्वितेन्द्र-सरस्वतीन् ।
आत्त-मिथ्यावार-पथान् अद्वैता-चार्य-सङ्कथान् ॥ ५ ॥

वेद-धर्म-शास्त्र-परिपालन-सभा

आ-सेतु-हिमव-च्छैलं स-दाचार-प्रवर्तकान् ।
जगद्-गुरून् स्तुमः काञ्ची-शारदा-मठ-संश्रयान् ॥ ६ ॥

(२) पवित्रिते-तरा-द्वैत-मठ-पीठी-शिरो-भुवे ।
श्री-काञ्ची-शारदा-पीठ-गुरवे भव-भीरवे ॥ ७ ॥

वार्तिका-दि-ब्रह्म-विद्या-कर्त्रे ब्रह्मा-वतारिणे ।
सुरेश्वरा-चार्य-नाम्ने योगी-न्द्राय नमो नमः ॥ ८ ॥

(३) अपोऽश्र-न्नेव जैनान् य आ-प्रागज्योतिष-माच्छिनत् ।
शिशु-माचार्य-वाग्-वेणी-रय-रोधि-महो-बलम् ॥ ९ ॥

सङ्क्षेप-शारीर-मुख-प्रबन्ध-विवृता-द्वयम् ।
ब्रह्मस्वरूपा-र्य-भाष्य-शा-न्त्याचार्यक-पण्डितम् ॥ १० ॥

सर्वज्ञ-चन्द्र-नाम्ना च सर्वतो भुवि विश्रुतम् ।
सर्वज्ञ-सद्-गुरुं वन्दे सर्वज्ञ-मिव भू-गतम् ॥ ११ ॥

(४) मेधाविनं सत्यबोधं व्याधूत-विमतो-च्चयम् ।
प्राच्य-भाष्य-त्रय-व्याख्या-प्रवीणं प्रभु-माश्रये ॥ १२ ॥

(५) ज्ञानानन्द-मुनी-न्द्रा-र्यं ज्ञानोत्तम-परा-भिधम् ।
चन्द्रचूड-पदा-सक्तं चन्द्रिका-कृत-माश्रये ॥ १३ ॥

(६) शुद्धानन्द-मुनी-न्द्राणां विद्धा-हृत-मत-त्वेषाम् ।
आनन्दज्ञान-सेव्यानाम् आलम्बे चरणा-म्बुजम् ॥ १४ ॥

(७) सर्व-शङ्कर-भाष्यौ-घ-भाष्य-कर्तार-मद्वयम् ।
सर्व-वार्तिक-सद्-वृत्ति-कृतं श्रीशैल-गं भजे ॥ १५ ॥

वेद-धर्म-शास्त्र-परिपालन-सभा

(८) कैवल्यानन्द-योगीन्द्रान् केवलं राज-योगिनः ।
कैवल्य-मात्र-निरतान् कलयेम जगद्-गुरून् ॥ १६ ॥

(९) श्री-कृपाशङ्करा-र्याणां मर्यादा-तीत-तेजसाम् ।
ष.ण्मता-चार्यक-जुषाम् अङ्घ्रि-द्वन्द्व-महं श्रये ॥ १७ ॥

(१०) महिष्ठाय नम-स्तस्मै महादेवाय योगिने ।
सुरेश्वरा-परा-ख्याय गुरवे दोष-भीरवे ॥ १८ ॥

(११) स्तुमः सदा शिवानन्द-चिद्धनेन्द्र-सरस्वतीन् ।
कामाक्षी-चन्द्रमौ-ल्यर्चा-कलनै-क-लस-न्मतीन् ॥ १९ ॥

(१२) सार्वभौमा-भिध-महा-व्रत-चर्या-परायणान् ।
वन्दे जगद्-गुरू-श्चन्द्रशेखरेन्द्र-सरस्वतीन् ॥ २० ॥

(१३) समा-द्वात्रिंश-दत्युग्र-काष्ठ-मौन-समाश्रयान् ।
जित-मृत्यून् महा-लिङ्ग-भूतान् सच्चिद्धनान् नुमः ॥ २१ ॥

(१४) महा-भैरव-दुस्तन्त्र-दुर्दान्त-ध्वान्त-भास्करान् ।
विद्याधनान् नमस्यामि सर्व-विद्या-विचक्षणान् ॥ २२ ॥

(१५) आचार्य-पद-पाथोज-परिचर्या-परायणम् ।
गङ्गाधरं नमस्यामः सदा गङ्गाधरा-र्चकम् ॥ २३ ॥

(१६) जग-ज्जयि-सु-सौराष्ट्र-जरदृष्टि-मदा-पहान् ।
शक-सिल्हक-दर्प-घ्नान् ईडीमहि महायतीन् ॥ २४ ॥

(१७) चतु-स्समुद्री-क्रोड-स्थ-वर्णा-श्रम-विचारकान् ।
श्रित-विप्र-व्रज-स्कन्ध-सुवर्णा-न्दोलिका-चरान् ॥ २५ ॥

वेद-धर्म-शास्त्र-परिपालन-सभा

प्र.त्यहं ब्रह्म-साहस्र-सन्तर्पण-धृत-व्रतान् ।
सदाशिव-समाह्वानान् स्मरामः सद्-गुरून् सदा ॥ २६ ॥

(१८) माया-लोकायती-भूत-बृहस्पति-मदापहान् ।
वन्दे सुरेन्द्र-वन्द्या-ङ्गीन् श्री-सुरेन्द्र-सरस्वतीन् ॥ २७ ॥

(१९) श्रीविद्या-करुणा-लब्ध-ब्रह्म-विद्या-हृता-मयान् ।
वन्दे वशंवद-प्राणान् मुनीन् विद्याघनान् मुहुः ॥ २८ ॥

(२०) विद्याघन-कृपा-लब्ध-सर्व-वेदान्त-विस्तरम् ।
कौतस्कुतो-त्पात-केतुं निश्शङ्कं नौमि शङ्करम् ॥ २९ ॥

(२१) चन्द्रचूड-पद-ध्यान-प्राप्ता-नन्द-महोदधीन् ।
यतीन्द्रांश्चन्द्रचूडेन्द्रान् स्मरामि मनसा सदा ॥ ३० ॥

(२२) नमामि परिपूर्ण-श्री-बोधान् ग्रावा-भिलापकान् ।
य-दीक्षणात् पलायन्त प्राणिना-मामया-धयः ॥ ३१ ॥

(२३) सच्चित्सुखान् प्रपद्येऽहं सुख-माप्त-गुहा-स्थितीन् ।
(२४) चित्सुखा-चार्य-मीडेऽहं सत्सुखं कोङ्कणा-श्रयम् ॥

(२५) भजे श्री-सच्चिदानन्द-घनेन्द्रान् रस-साधनात् ।
लिङ्गा-त्मना परिणतान् प्रभासे योग-संश्रिते ॥ ३३ ॥

(२६-२७-२८) भगवत्पाद-पादा-ज्ञा-सक्ति-निर्णिक्त-मानसान् ।
प्रज्ञाघनं चिद्विलासं महादेवं च मैथिलम् ॥ ३४ ॥

(२९-३०) पूर्णबोधं च बोधं च भक्ति-योग-प्रवर्तकम् ।
(३१) ब्रह्मानन्दघनेन्द्रं च नमामि नियता-त्मनः ॥ ३५ ॥

(३२) चिदानन्दघनेन्द्राणां लम्बिका-योग-सेविनाम् ।
वेद-धर्म-शास्त्र-परिपालन-सभा

जीर्ण-पर्णा-शिनां पादौ प्रपद्ये मनसा सदा ॥ ३६ ॥

(३३) सच्चिदानन्द-नामानं शिवा-र्चन-परायणम् ।
भाषा-पञ्चदशी-प्राज्ञं भावयामि सदा मुदा ॥ ३७ ॥

(३४) भू-प्रदक्षिण-कर्मै-क-सक्तं श्री-चन्द्रशेखरम् ।
त्रात-दावा-ग्नि-सन्दग्ध-किशोरक-मुपास्महे ॥ ३८ ॥

(३५) चित्सुखे-न्द्रं सुखेनै-व क्रान्त-सह्य-गुहा-गृहम् ।
काम-रूप-चरं नाना-रूप-वन्त-मुपास्महे ॥ ३९ ॥

(३६) नि-दोष-संयम-धरान् चित्सुखानन्द-तापसान् ।
(३७) विद्याघने-न्द्रान् श्रीविद्या-वशी-कृत-जनान् स्तुमः ॥

(३८) शङ्करे-न्द्र-यती-न्द्राणां पादुके ब्रह्म-सम्भृते ।
नमामि शिरसा याभ्यां त्रीन् लोकान् व्यचर-न्मुनिः ॥ ४१ ॥

(३९-४०) सच्चिद्विलास-योगी-न्द्रं महादेवे-न्द्र-मुज्ज्वलम् ।
(४१) गङ्गाधरे-न्द्र-मप्येतान् नौमि वादि-शिरोमणीन् ॥

(४२-४३) ब्रह्मानन्दघने-न्द्रा-ख्यां-स्तथाऽऽनन्दघना-नपि ।
(४४) पूर्णबोध-महर्षी-श्च ज्ञान-निष्ठा-नुपास्महे ॥ ४३ ॥

(४५) वृत्त्याऽऽजगर्या श्रीशैल-गुहा-गृह-कृत-स्थितीन् ।
श्रीमत्-परशिवा-भिख्यान् सर्वा-तीतान् श्रये सदा ॥ ४४ ॥

(४६-४७) अन्योन्य-सदृशा-न्योन्यौ बोध-श्री-चन्द्रशेखरौ ।
प्रणवो-पासना-सक्त-मानसौ मनसा श्रये ॥ ४५ ॥

(४८) मुक्ति-लिङ्गा-र्चना-नन्द-विस्मृता-शेष-वृत्तये ।

वेद-धर्म-शास्त्र-परिपालन-सभा

चिदम्बर-रह-स्यन्त-लीन-देहाय योगिने ॥ ४६ ॥

अद्वैता-नन्द-साम्राज्य-विद्रुता-शेष-पाप्मने ।
अद्वैतानन्दबोधाय नमो ब्रह्म समीयुषे ॥ ४७ ॥

(४९-५०) श्रये महादेव-चन्द्रशेखरे-न्द्र-महामुनी ।
महाव्रत-समारब्ध-कोटि-होमा-न्त-गामिनौ ॥ ४८ ॥

(५१) विद्यातीर्थ-समाह्वानान् श्रीविद्या-नाथ-योगिनः ।
विद्यया शङ्कर-प्रख्यान् विद्यारण्य-गुरून् भजे ॥ ४९ ॥

(५२) शङ्करानन्द-योगी-न्द्र-पद-पङ्कजयो-र्युगम् ।
बुक्क-भूप-शिरो-रत्नं स्मरामि सततं हृदा ॥ ५४ ॥

(५३) श्री-पूर्णानन्द-मौनी-न्द्रं नेपाल-नृप-देशिकम् ।
अव्याहत-स्व-सञ्चारं संश्रयामि जगद्-गुरुम् ॥ ५५ ॥

(५४-५५) महादेव-श्च त-च्छिष्य-श्चन्द्रशेखर-यो-ग्यपि ।
स्तां मे हृदि सदा धीरा-वद्वैत-मत-देशिकौ ॥ ५६ ॥

(५६) प्रवीर-सेतु-भूपाल-सेविता-ङ्घ्रि-सरोरुहान् ।
भजे सदाशिवे-न्द्र-श्री-बोधे-श्वर-गुरून् सदा ॥ ५७ ॥

(५७) सदाशिव-श्री-ब्रह्मेन्द्र-धृत-स्व-पद-पादुकान् ।
धीरान् परशिवे-न्द्रा-र्यान् ध्यायामि सततं हृदि ॥ ५८ ॥

(५८) आत्मबोध-यती-न्द्राणा-मा-शीता-चल-चारिणाम् ।
अन्य-श्री-शङ्करा-चार्य-धी-कृता-मङ्घ्रि-माश्रये ॥ ५९ ॥

(५९) भगवन्नाम-साम्राज्य-लक्ष्मी-सर्वस्व-विग्रहान् ।
श्रीमद्-बोधेन्द्र-योगी-न्द्र-देशिके-न्द्रा-नुपास्महे ॥ ६० ॥

वेद-धर्म-शास्त्र-परिपालन-सभा

(६०) अद्वैतात्मप्रकाशाय सर्व-शास्त्रार्थ-वेदिने ।
विधूत-सर्व-भेदाय नमो विश्वातिशायिने ॥ ६१ ॥

(६१) आ सप्तमा-जीर्ण-पर्ण-जल-वाता-रुणां-शुभिः ।
कृत-स्व-प्राण-यात्राय महादेवाय सन्नतिः ॥ ६२ ॥

(६२) चोल-केरल-चेरौ-ड्र-पाण्ड्य-कर्णाट-कोङ्कणान् ।
महाराष्ट्रा-न्ध्र-सौराष्ट्र-मगधा-दीं-श्च भू-भुजः ॥ ६३ ॥

शिष्या-ना-सेतु-शीता-द्रि शासते पुण्य-कर्मणे ।
श्री-चन्द्रशेखरे-न्द्राय जगतो गुरवे नमः ॥ ६४ ॥

(६३) निष्पाप-वृत्तये नित्य-निर्धूत-भव-क्लृप्तये ।
महादेवाय सततं नमोऽस्तु नत-रक्षिणे ॥ ६५ ॥

(६४) श्रीविद्यो-पासना-दाढ्य-वशी-कृत-चराचरान् ।
श्री-चन्द्रशेखरे-न्द्रा-र्यान् शङ्कर-प्रतिमान् नुमः ॥ ६६ ॥

॥ परिशिष्टम् ॥

(६५) कलाना-माश्रयं देवी-सान्निध्या-नुभुवं सदा ।
सुदर्शन-महादेव-गुरुं सत्ये-क्षणं नुमः ॥ *१ ॥

(६६) अद्वैत-रक्षणे विज्ञान् वाग्मी यः प्रैरयद् दृढम् ।
श्री-चन्द्रशेखरे-न्द्रो मे धुनो-त्वान्तर-कल्मषम् ॥ *२ ॥

(६७) गुरु-शुश्रूषणा-सक्ति-समर्पित-निजा-खिलम् ।
युवानं शान्ति-भूमानं महादेवं गुरुं श्रये ॥ *३ ॥

(६८) अपार-करुणा-सिन्धुं ज्ञान-दं शान्त-रूपिणम् ।

वेद-धर्म-शास्त्र-परिपालन-सभा

श्री-चन्द्रशेखर-गुरुं प्रणमामि मुदाऽन्वहम् ॥ *४ ॥

(६९) देवे देहे च देशे च भ.क्त्यारोग्य-सुख-प्रदम् ।
बुध-पामर-सेव्यं तं श्री-जयेन्द्रं नमा.म्यहम् ॥ *५ ॥

(७०) नमामः शङ्करा.न्वाख्य-विजये.न्द्र-सरस्वतीम् ।
श्री-गुरुं शिष्ट-मार्गा.नुनेतारं स.न्मति-प्रदम् ॥ *६ ॥

(*) श्री-काञ्ची-शारदा-पीठ-संस्थिताना.मिमां क्रमात् ।
स्तुतिं जगद्-गुरूणां यः पठेत् स सुख-भाग् भवेत् ॥ ६७ ॥



॥ व्यासाष्टोत्तरशतनामस्तोत्रम् ॥

नारायणकुलोद्भूतो नारायणपरो वरः ।
नारायणावतारश्च नारायणवशंवदः ॥ १ ॥

स्वयम्भूवंशसम्भूतो वसिष्ठकुलदीपकः ।
शक्तिपौत्रः पापहन्ता पराशरसुतोऽमलः ॥ २ ॥

द्वैपायनो मातृभक्तः शिष्टः सत्यवतीसुतः ।
स्वयमुद्भूतवेदश्च चतुर्वेदविभागकृत् ॥ ३ ॥

महाभारतकर्ता च ब्रह्मसूत्रप्रजापतिः ।
अष्टादशपुराणानां कर्ता श्यामः प्रशिष्यकः ॥ ४ ॥

शुकतातः पिङ्गजटः प्रांशुर्दण्डी मृगाजिनः ।
वश्यवाग् ज्ञानदाता च शङ्करायुःप्रदः शुचिः ॥ ५ ॥

मातृवाक्यकरो धर्मी कर्मी तत्त्वार्थदर्शकः ।
सञ्जयज्ञानदाता च प्रतिस्मृत्युपदेशकः ॥ ६ ॥

सर्वधर्मोपदेष्टा च मृतदर्शनपण्डितः ।
विचक्षणः प्रहृष्टात्मा पर्वपूज्यः प्रभुर्मुनिः ॥ ७ ॥

वेद-धर्म-शास्त्र-परिपालन-सभा

वीरो विश्रुतविज्ञानः प्राज्ञश्चाज्ञाननाशनः।
ब्राह्मकृत् पाद्मकृद् धीरो विष्णुकृच्छिवकृत् तथा ॥ ८ ॥

श्रीभागवतकर्ता च भविष्यरचनादरः।
नारदाख्यस्य कर्ता च मार्कण्डेयकरोऽग्निकृत् ॥ ९ ॥

ब्रह्मवैवर्तकर्ता च लिङ्गकृच्च वराहकृत्।
स्कान्दकर्ता वामनकृत् कूर्मकर्ता च मत्स्यकृत् ॥ १० ॥

गरुडाख्यस्य कर्ता च ब्रह्माण्डाख्यपुराणकृत्।
उपपुराणानां कर्ता पुराणः पुरुषोत्तमः ॥ ११ ॥

काशिवासी ब्रह्मनिधिर्गीतादाता महामतिः।
सर्वज्ञः सर्वसिद्धिश्च सर्वशास्त्रप्रवर्तकः ॥ १२ ॥

सर्वाश्रयः सर्वहितः सर्वः सर्वगुणाश्रयः।
विशुद्धः शुद्धिकृद् दक्षो विष्णुभक्तः शिवार्चकः ॥ १३ ॥

देवीभक्तः स्कन्दरुचिर्गणेशादृच्च योगवित्।
पैलाचार्य ऋचः कर्ता शाकल्यार्यश्च याजुषः ॥ १४ ॥

जैमिन्यार्यः सामकर्ता सुमन्त्वार्योऽप्यथर्वकृत्।
रोमहर्षणसूतार्यो लोकाचार्यो महामुनिः ॥ १५ ॥

व्यासकाशीरतिर्विश्वपूज्यो विश्वेशपूजकः।
शान्तः शान्ताकृतिः शान्तचित्तः शान्तिप्रदस्तथा ॥ १६ ॥

॥ इति व्यासाष्टोत्तरशतनामस्तोत्रं सम्पूर्णम् ॥





Śrī Vyāsācārya with Śrī Śaṅkarācārya

Translators: Brahmashri Thanjavur Venkatesan (Telugu), Shri Ganesan Srinivasan (English), Shri Dr P P Narayanaswami (Malayalam), Shri Ramaprasad K V (Kannada) and Sou Vancchitha Bharaneedharan (Hindi).

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org